

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಚಿಕ್ಕಮಗಳೂರು ಜಿಲ್ಲೆಯ ತರಿಕೇರೆ ತಾಲ್ಲೂಕಿನ ಬೇಲೆನಹಳ್ಳಿಯ ಗ್ರಾಮ ಪಂಚಾಯತಿಯ ಕೆರೆಗಳ ಅಭಿವೃದ್ಧಿ ಕಾಮಗಾರಿಯಲ್ಲಿ ಅವ್ಯವಹಾರವೆಸಗಿರುವ ಆರೋಪಗಳಿಗೆ ಸಂಬಂಧಿಸಿದಂತೆ ಇಲಾಖಾ ವಿಚಾರಣೆ-ಅಂತಿಮ ದಂಡನಾದೇಶ.

ಓದಲಾಗಿದೆ:-

1. ಶ್ರೀ ಬಿ.ಆರ್.ನೀಲಕಂಠಪ್ಪ, ಮಾಜಿ ಶಾಸಕರು, ತರಿಕೇರೆ ರವರ ದೂರಿನ ದಿನಾಂಕ:12.11.2013
2. ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 212 ಆರ್‌ಆರ್‌ಸಿ 2013, ದಿನಾಂಕ:19.12.2013
3. ಶ್ರೀ ಎಂ.ಎನ್.ಶೇಖರಪ್ಪ, ರಾಜ್ಯ ಗುಣ ನಿಯಂತ್ರಣ ಮಾನಿಟರ್ ರವರ ಪರಿವೀಕ್ಷಣಾ ವರದಿ ದಿನಾಂಕ:07.02.2014
4. ಶ್ರೀ ಬಾಲರಾಜು, ಹಿರಿಯ ಉಪನಿರ್ದೇಶಕರು, ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ ರವರ ತನಿಖಾ ವರದಿ ದಿನಾಂಕ:19.05.2014
5. ಸರ್ಕಾರದ ಕಾರಣ ಕೇಳುವ ನೋಟಿಸ್ ದಿನಾಂಕ:04.06.2015
6. ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 41 ಇಎನ್‌ಕ್ಯೂ 2014, ದಿನಾಂಕ:30.05.2014
7. ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 41 ಇಎನ್‌ಕ್ಯೂ 2014, ದಿನಾಂಕ:22.12.2016
8. ವಿಚಾರಣಾಧಿಕಾರಿಯವರ ವಿಚಾರಣಾ ವರದಿ ದಿನಾಂಕ:07.11.2018
9. 2ನೇ ಕಾರಣ ಕೇಳುವ ನೋಟಿಸ್ ದಿನಾಂಕ:20.03.2019
10. ಶ್ರೀ ಜಿ.ಆರ್.ದೇವೇಂದ್ರ ನಾಯಕ್, ಅಂದಿನ ಕಾರ್ಯಪಾಲಕ ಇಂಜಿನಿಯರ್, ಶ್ರೀ ಸಿ.ಬಿ.ಲಿಂಗರಾಜು,ಅಂದಿನ ಕಿರಿಯ ಇಂಜಿನಿಯರ್ ಹಾಗೂ ಶ್ರೀ ಡಿ.ಚಂದ್ರಶೇಖರ್, ಅಂದಿನ ಸಹಾಯಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ ರವರುಗಳು 2ನೇ ಕಾರಣ ಕೇಳುವ ನೋಟಿಸ್‌ಗೆ ಸಲ್ಲಿಸಿರುವ ಲಿಖಿತ ಹೇಳಿಕೆಗಳ ದಿನಾಂಕ:26.03.2019, 28.03.2019 ಮತ್ತು 25.03.2019

ಪ್ರಸ್ತಾವನೆ:

ಶ್ರೀ ಬಿ.ಆರ್.ನೀಲಕಂಠಪ್ಪ, ಮಾಜಿ ಶಾಸಕರು, ತರಿಕೇರೆ ಚಿಕ್ಕಮಗಳೂರು ರವರು ಮೇಲೆ ಓದಲಾದ ಕ್ರಮ ಸಂಖ್ಯೆ (1) ದಿನಾಂಕ: 30.09.2013ರ ಪತ್ರದಲ್ಲಿ ಚಿಕ್ಕಮಗಳೂರು ಜಿಲ್ಲೆಯ ತರಿಕೇರೆ ತಾಲ್ಲೂಕಿನ ದೋರನಾಳ ಮತ್ತು ಬೇಲೆನಹಳ್ಳಿ ಗ್ರಾಮ ಪಂಚಾಯತ್ ವ್ಯಾಪ್ತಿಯ ಹರಿಯನಕಟ್ಟೆಕೆರೆ, ಬಾಲಗೊಂಪನ ಕೆರೆ, ಬಳಸುವ ಕಟ್ಟೆಕೆರೆ, ದ್ಯಾಮನಕಟ್ಟೆಕೆರೆಗಳ ಪುನಶ್ಚೇತನ ಕಾಮಗಾರಿಯನ್ನು ಕಳಪೆಯಾಗಿ ನಿರ್ವಹಿಸಿರುವ ಬಗ್ಗೆ ಗುಣ ನಿಯಂತ್ರಣ ಸಂಸ್ಥೆಯಿಂದ ತನಿಖೆ ಮಾಡಲು ಕೋರಿರುತ್ತಾರೆ. ಅದರಂತೆ ಮೇಲೆ ಓದಲಾದ ಕ್ರಮ ಸಂಖ್ಯೆ(2) ದಿನಾಂಕ:19.12.2013ರ ಆದೇಶದಲ್ಲಿ ಶ್ರೀ ಎಂ.ಎನ್.ಶೇಖರಪ್ಪ ರಾಜ್ಯ ಗುಣ ನಿಯಂತ್ರಣ ಮಾನಿಟರ್ ರವರನ್ನು ನೇಮಿಸಿ ಸದರಿ ಕೆರೆ ಕಾಮಗಾರಿಗಳಿಗೆ ಸಂಬಂಧಪಟ್ಟಂತೆ ತಾಂತ್ರಿಕವಾಗಿ ಪರಿಶೀಲಿಸಿ

ವರದಿ ಸಲ್ಲಿಸುವಂತೆ ತಿಳಿಸಲಾಗಿತ್ತು. ಅದರಂತೆ ಸದರಿಯವರು ತನಿಖೆ ನಡೆಸಿ ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರಲ್ಲಿ ದಿನಾಂಕ:07.02.2014ರಂದು ಪರಿವೀಕ್ಷಣಾ ವರದಿ ಸಲ್ಲಿಸಿರುತ್ತಾರೆ. ದೂರುದಾರರು ಸದರಿ ವರದಿಯ ಬಗ್ಗೆ ಆಕ್ಷೇಪ ವ್ಯಕ್ತಪಡಿಸಿದ ಕಾರಣ ಶ್ರೀ ಬಾಜರಾಜ್, ಹಿರಿಯ ಉಪನಿರ್ದೇಶಕರು, ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ ರವರನ್ನು ತನಿಖಾಧಿಕಾರಿಯನ್ನಾಗಿ ನೇಮಿಸಲಾಗಿತ್ತು. ಅದರಂತೆ ಸದರಿಯವರು ಮೇಲೆ ಓದಲಾದ ಕ್ರಮ ಸಂಖ್ಯೆ (4) ರ ದಿನಾಂಕ:19.05.2014ರಲ್ಲಿ ವರದಿ ಸಲ್ಲಿಸಿರುತ್ತಾರೆ. ಸದರಿಯವರು ಸ್ಥಳ ಪರಿಶೀಲನೆ ಮಾಡಿ ಸಲ್ಲಿಸಿರುವ ತನಿಖಾ ವರದಿಯಲ್ಲಿ ದ್ಯಾಮನಕಟ್ಟಿಕೆರೆ, ಬಳಸುವಕಟ್ಟಿಕೆರೆ, ಹರಿಯನಕಟ್ಟಿಕೆರೆ ಹಾಗೂ ಬಾಲಗೊಂಪನಕೆರೆ ಕಾಮಗಾರಿಗಳನ್ನು ಅಂದಾಜು ಪಟ್ಟಿಯಲ್ಲಿನ ಅಳತೆಗಿಂತ ಕಡಿಮೆ ಅಳತೆ ಅನುಷ್ಠಾನಗೊಳಿಸಿದ್ದು. ಆದರೆ ಅಂದಾಜು ಪಟ್ಟಿಯಲ್ಲಿರುವಂತೆ ಅಳತೆಗಳನ್ನು ದಾಖಲಿಸಿ ಒಟ್ಟು ರೂ.15,25,849/-ಗಳನ್ನು ಹೆಚ್ಚುವರಿಯಾಗಿ ಪಾವತಿಸಿ ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟು ಮಾಡಿರುವುದು ಸಾಬೀತಾಗಿರುವುದರಿಂದ ಮೇಲೆ ಓದಲಾದ ಕ್ರಮ ಸಂಖ್ಯೆ(5)ರ ಆದೇಶದಲ್ಲಿ ಶ್ರೀ ಡಿ.ಚಂದ್ರಶೇಖರ್, ಅಂದಿನ ಸಹಾಯಕ ಇಂಜಿನಿಯರ್ ಮತ್ತು ಶ್ರೀ ಸಿ.ಬಿ.ಲಿಂಗರಾಜು, ಅಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ ರವರುಗಳನ್ನು ಇಲಾಖಾ ವಿಚಾರಣೆ ಬಾಕಿ ಇರಿಸಿ ಸೇವೆಯಿಂದ ಅಮಾನತ್ತುಗೊಳಿಸಲಾಗಿತ್ತು. ಮುಂದುವರೆದು ಸದರಿ ಪ್ರಕರಣದಲ್ಲಿ ಭಾಗಿಯಾಗಿರುವ ಇನ್ನೊಬ್ಬ ಆಪಾದಿತರಾದ ಶ್ರೀ ಆರ್.ದೇವೇಂದ್ರನಾಯಕ, ಅಂದಿನ ಕಾರ್ಯಪಾಲಕ ಇಂಜಿನಿಯರ್ ಒಳಗೊಂಡಂತೆ ಮೂರು ಆಪಾದಿತ ಅಧಿಕಾರಿ/ನೌಕರರ ವಿರುದ್ಧ ಕರ್ನಾಟಕ ನಾಗರೀಕ ಸೇವಾ (ವನಿಮೇ) ನಿಯಮಾವಳಿಗಳು 1957ರ ನಿಯಮ 11 ರನ್ವಯ ದೋಷಾರೋಪಣ ಪಟ್ಟಿಯೊಂದಿಗೆ ಕಾರಣ ಕೇಳುವ ನೋಟಿಸನ್ನು ಮೇಲೆ (5) ರಲ್ಲಿ ಓದಲಾದಂತೆ ಜಾರಿ ಮಾಡಲಾಗಿತ್ತು. ಇದಕ್ಕೆ ಅಧಿಕಾರಿ/ನೌಕರರು ಲಿಖಿತ ಹೇಳಿಕೆಯನ್ನು ಸಲ್ಲಿಸಿ, ಅವರ ವಿರುದ್ಧದ ಎಲ್ಲಾ ಆರೋಪಗಳನ್ನು ಅಲ್ಲಗಳೆಯುತ್ತಾ, ತಮ್ಮ ಮೇಲಿನ ಉದ್ದೇಶಿತ ಇಲಾಖಾ ವಿಚಾರಣೆಯನ್ನು ಕೈಬಿಡುವಂತೆ ಕೋರಿದ್ದನ್ನು, ಕೂಲಕಂಪವಾಗಿ ಪರಿಶೀಲಿಸಿ, ಸದರಿ ಅಧಿಕಾರಿ/ನೌಕರರ ವಿರುದ್ಧದ ಆರೋಪಗಳನ್ನು ಕೈಬಿಡಲು ಸ-ಕಾರಣ/ಸಮಂಜಸ/ತೃಪ್ತಿಕರವಾಗಿಲ್ಲದೆ ಇರುವುದರಿಂದ ಸದರಿ ಆಪಾದಿತರುಗಳ ವಿರುದ್ಧದ ಆರೋಪಗಳ ಸತ್ಯಾಸತ್ಯೆಯನ್ನು ತಿಳಿಯಲು ವಿವರವಾದ ಜಂಟಿ ಇಲಾಖಾ ವಿಚಾರಣೆಯನ್ನು ನಡೆಸಲು, ಮೇಲೆ ಓದಲಾದ (7) ರಲ್ಲಿ ಕರ್ನಾಟಕ ನಾಗರೀಕ ಸೇವಾ(ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ), ನಿಯಮಾವಳಿಗಳು 1957ರ ನಿಯಮ 13 ಪ್ರಕಾರ ಜಂಟಿ ಇಲಾಖಾ ವಿಚಾರಣೆಯನ್ನು ನಡೆಸಲು, ಸದರಿ ನಿಯಮಾವಳಿಗಳ ನಿಯಮ -11 (2) ರನ್ವಯ ಶ್ರೀ ಎಸ್.ವೈ.ಕುಂಬಾರ್, ನಿವೃತ್ತ ಜಿಲ್ಲಾ ನ್ಯಾಯಾಧೀಶರು, ಇವರನ್ನು ವಿಚಾರಣಾಧಿಕಾರಿಯನ್ನಾಗಿ ಹಾಗೂ ಅದೇ ನಿಯಮಾವಳಿಗಳ ನಿಯಮ-11(5)(ಸಿ)ರ ಪ್ರಕಾರ ತಾಂತ್ರಿಕ ಸಹಾಯಕರು, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವೃತ್ತ ಬೆಂಗಳೂರು, ಇವರನ್ನು ಮಂಡನಾಧಿಕಾರಿಯನ್ನಾಗಿ ನೇಮಿಸಲಾಗಿತ್ತು.

ವಿಚಾರಣಾಧಿಕಾರಿಗಳು ಮೇಲ್ಕಂಡ ಆಪಾದಿತರ ವಿರುದ್ಧದ ಆರೋಪಗಳ ಬಗ್ಗೆ ಇಲಾಖಾ ವಿಚಾರಣೆ ಕೈಗೊಂಡು ಮೇಲೆ ಕ್ರಮ ಸಂಖ್ಯೆ(8) ರಂತೆ ವಿಚಾರಣಾಧಿಕಾರಿಗಳು ದಿನಾಂಕ: 07.11.2018 ರಂದು ವಿಚಾರಣಾ ವರದಿಯನ್ನು ಸಲ್ಲಿಸಿದ್ದು, ಎಲ್ಲಾ ಆಪಾದಿತರುಗಳ ವಿರುದ್ಧದ ಆರೋಪಗಳು ರುಜುವಾತಾಗಿಲ್ಲವೆಂದು ಅಭಿಪ್ರಾಯಪಟ್ಟಿರುತ್ತಾರೆ. ಸರ್ಕಾರವು ವಿಚಾರಣಾ ವರದಿ ಪರಿಶೀಲಿಸಿದ ಸಂದರ್ಭದಲ್ಲಿ ಸದರಿ ಪ್ರಕರಣದಲ್ಲಿ ಪ್ರಮುಖ ಸಾಕ್ಷಿಯಾಗಿ ಶ್ರೀ ಎಂ.ಎನ್.ಶೇಖರಪ್ಪ, ನಿವೃತ್ತ ಅಧೀಕ್ಷಕ ಅಭಿಯಂತರರು ಕಾಮಗಾರಿಗಳ ತನಿಖೆ ನಡೆಸಿದ ಅಧಿಕಾರಿಯಾಗಿದ್ದು. ಸಾಕ್ಷಿ ಹೇಳಿಕೆ ಸಂದರ್ಭದಲ್ಲಿ ಕಾಮಗಾರಿ ಕಳಪೆಯಾಗಿರುವ ಬಗ್ಗೆ/ಹೆಚ್ಚುವರಿ ಅಳತೆಗಳನ್ನು ದಾಖಲಿಸಿ ಹಣ ಪಾವತಿಸುವ ಮೂಲಕ ಹಣದುರುಪಯೋಗವಾಗಿರುವ ಬಗ್ಗೆ ಸ್ಪಷ್ಟವಾದ ಹೇಳಿಕೆ ನೀಡಿರುವುದಿಲ್ಲ. ಬದಲಾಗಿ ತರಿಕೇರೆ ತಾಲ್ಲೂಕು




ಮಲೆನಾಡು ಪ್ರದೇಶವಾಗಿದ್ದು, ಹೆಚ್ಚು ಪ್ರಮಾಣದ ಮಳೆ ಬೀಳುವುದರಿಂದ ಕೆರೆಗಳಿಗೆ ಒಳ ಹರಿವು ಹೆಚ್ಚಾಗುವುದರಿಂದ ಅಳತೆ ಪ್ರಮಾಣಗಳನ್ನು ನಿರ್ದಿಷ್ಟವಾಗಿ ಹೇಳಲು ಬರುವುದಿಲ್ಲವೆಂದು, ಕಾಮಗಾರಿ ಅನುಷ್ಠಾನಗೊಂಡ ಮೂರು ವರ್ಷಗಳ ನಂತರ ಕಾಮಗಾರಿಗಳ ಪರಿವೀಕ್ಷಣೆ ನಡೆಸಿದರೆ ಕಾಮಗಾರಿಗಳ ಅನುಷ್ಠಾನದ ಕುರಿತು ನಿರ್ದಿಷ್ಟವಾಗಿ ಹೇಳಲು ಬರುವುದಿಲ್ಲವೆಂದು ತಿಳಿಸಿರುವುದನ್ನು ಪರಿಗಣಿಸಿ ಆರೋಪಗಳು ಸಾಬೀತಾಗಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಆದರೆ ಶ್ರೀ ಎಂ.ಎನ್.ಶೇಖರಪ್ಪ ರವರು ಈ ಹಿಂದೆ ಇದೇ ಕಾಮಗಾರಿಗಳ ತಪಾಸಣೆ ನಡೆಸಿ ಸಲ್ಲಿಸಿದ ವರದಿಯಲ್ಲಿ ಹಲವಾರು ಐಟಂಗಳಲ್ಲಿ ಹಣದುರುಪಯೋಗವಾಗಿರುವ ಹಾಗೂ ಹೆಚ್ಚುವರಿ ಅಳತೆ ದಾಖಲಿಸಿರುವ ಬಗ್ಗೆ ವರದಿ ಮಾಡಿದ್ದರು. ಆದರೆ ಸಾಕ್ಷಿ ಹೇಳಿಕೆಯಲ್ಲಿ ಈ ಅಂಶಗಳನ್ನು ಸ್ಪಷ್ಟಪಡಿಸಿರುವುದಿಲ್ಲ. ಈ ಅಂಶವನ್ನು ಪ್ರಮುಖವಾಗಿ ಪರಿಗಣಿಸಿ ಆರೋಪ ಸಾಬೀತಾಗಿಲ್ಲವೆಂದು ವಿಚಾರಣಾಧಿಕಾರಿಗಳು ಅಭಿಪ್ರಾಯ ಪಟ್ಟಿರುತ್ತಾರೆ. ಹಾಗಾಗಿ ವಿಚಾರಣಾ ವರದಿಯನ್ನು ಒಪ್ಪದೇ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು 1957ರ ನಿಯಮ 11(ಎ)ರಂತೆ ಪುನರ್ ಪರಿಶೀಲಿಸಿ ಯಾವ ರೀತಿ ಆರೋಪಗಳು ಸಾಬೀತಾಗಿವೆಯೆಂದು ಶಿಸ್ತು ಪ್ರಾಧಿಕಾರವು ವಿವರವಾಗಿ ದಾಖಲಿಸಿ ಆಪಾದಿತರುಗಳಿಗೆ ಮೇಲೆ ಕ್ರಮ ಸಂಖ್ಯೆ(9)ರಲ್ಲಿ ಓದಲಾದಂತೆ ದಿನಾಂಕ:20.03.2019ರಂದು 2ನೇ ಕಾರಣ ಕೇಳುವ ನೋಟಿಸ್ ಜಾರಿ ಮಾಡಲಾಗಿತ್ತು.

ಪ್ರತಿಯಾಗಿ ಆಪಾದಿತರುಗಳು ಮೇಲೆ ಕ್ರಮ ಸಂಖ್ಯೆ(10)ರಲ್ಲಿ ಓದಲಾದಂತೆ ಲಿಖಿತ ಹೇಳಿಕೆಗಳನ್ನು ಸಲ್ಲಿಸಿದ್ದಾರೆ. ಆದ್ದರಿಂದ ಸರ್ಕಾರವು ಆಪಾದಿತರುಗಳು ಸಲ್ಲಿಸಿದ ಲಿಖಿತ ಹೇಳಿಕೆಗಳಲ್ಲಿನ ಅಂಶಗಳು, ಪ್ರಕರಣಕ್ಕೆ ಸಂಬಂಧಪಟ್ಟಂತೆ ಲಭ್ಯವಿರುವ ದೋಷಾರೋಪಣಾ ಪಟ್ಟಿಯ ಅನುಬಂಧ-3ರಲ್ಲಿನ ದಾಖಲೆಗಳು ಸಾಕ್ಷಿ ಹೇಳಿಕೆಗಳು ಇವುಗಳೆಲ್ಲವನ್ನೂ ಪರಿಶೀಲಿಸಿ ಪ್ರತಿ ಆರೋಪಿತರಿಗೆ ಸಂಬಂಧಿಸಿದಂತೆ ಕಂಡು ಬಂದ ಅಂಶಗಳನ್ನು ಈ ಕೆಳಕಂಡಂತೆ ವಿವರಿಸಲಾಗಿದೆ.

1) ಶ್ರೀ ಜಿ.ಆರ್.ದೇವೇಂದ್ರ ನಾಯಕ, ಅಂದಿನ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ ಇವರ ವಿರುದ್ಧ ಎರಡು ಆರೋಪಗಳನ್ನು ಮಾಡಲಾಗಿದ್ದು. ಮೊದಲನೆಯ ಆರೋಪವು ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಚಿಕ್ಕಮಗಳೂರು ಇಲ್ಲಿ ಕಾರ್ಯಪಾಲಕ ಇಂಜಿನಿಯರ ಹುದ್ದೆಯಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಚಿಕ್ಕಮಗಳೂರು ಜಿಲ್ಲೆಯ ತರಿಕೇರೆ ತಾಲ್ಲೂಕಿನ ಬೇಲೆನಹಳ್ಳಿ ಗ್ರಾಮ ಪಂಚಾಯತಿಯ ಬಳಸುವಕಟ್ಟೆಕೆರೆ, ದ್ಯಾಮನಕಟ್ಟೆಕೆರೆ ಪುನರುಜ್ಜೀವನ ಕಾಮಗಾರಿಗಳನ್ನು ಅಂದಾಜು ಪಟ್ಟಿಯಲ್ಲಿನ ಐಟಂಗಳನ್ನು ನಿಗದಿತ ಅಳತೆಗಿಂತ ಕಡಿಮೆ ಅನುಷ್ಠಾನಗೊಳಿಸಿರುವುದನ್ನು ಪರಿಶೀಲಿಸದೆ ಗುತ್ತಿಗೆದಾರರಿಗೆ ರೂ.5,95,348/-ಗಳನ್ನು ಹೆಚ್ಚುವರಿಯಾಗಿ ಚೆಕ್ ಮುಖಾಂತರ ಪಾವತಿಸಿ ಸರ್ಕಾರದ ಹಣ ದುರುಪಯೋಗಕ್ಕೆ ಕಾರಣರಾಗಿರುವುದು, ಎರಡನೇ ಆರೋಪದಲ್ಲಿ 2011-12ನೇ ಸಾಲಿನಲ್ಲಿ ದೋರನಾಳ ಗ್ರಾಮ ಪಂಚಾಯತ್ ವ್ಯಾಪ್ತಿಯ ಹರಿಯನಕಟ್ಟೆಕೆರೆ ಮತ್ತು ಬಾಲಗೊಂಡನ ಕೆರೆಗಳ ಕಾಮಗಾರಿಗಳನ್ನು ಅಂದಾಜು ಪಟ್ಟಿಯಲ್ಲಿನ ಕಾಮಗಾರಿಗಳನ್ನು ನಿಗದಿತ ಅಳತೆಗಿಂತ ಕಡಿಮೆ ಅಳತೆ ಅನುಷ್ಠಾನಗೊಳಿಸಿರುವುದನ್ನು ಪರಿಶೀಲಿಸದೆ ರೂ.15,25,849/-ಗಳ ಮೊತ್ತವನ್ನು ಹೆಚ್ಚುವರಿಯಾಗಿ ಗುತ್ತಿಗೆದಾರರಿಗೆ ಪಾವತಿಸಿ ಸರ್ಕಾರದ ಹಣ ದುರುಪಯೋಗಕ್ಕೆ ಕಾರಣರಾಗಿರುವುದು ಹಾಗೂ ರಾಜ್ಯ ಗುಣ ನಿಯಂತ್ರಣ ಮಾನಿಟರ್ ರವರ ಪರಿವೀಕ್ಷಣಾ ವರದಿಯಲ್ಲಿ ಈ ಕೆಳಕಂಡ ಆರೋಪದೋಷಗಳನ್ನು ಕಂಡುಬಂದಿರುವ ಬಗ್ಗೆ ಆರೋಪಿಸಲಾಗಿದೆ.

- 1) ಕಾರ್ಯಪದ್ಧತಿ ಪ್ರಕಾರ ಕೆರೆದಂಡೆ ಅಭಿವೃದ್ಧಿ ಪಡಿಸುವ ಪೂರ್ವದಲ್ಲಿ ಪೂರ್ವಭಾವಿ ಅಳತೆಗಳನ್ನು ನಮೂದಿಸುವುದು, ಅಭಿವೃದ್ಧಿ ಪಡಿಸಿದ ನಂತರ ಅಳತೆಗಳನ್ನು ನಮೂದಿಸಿ ಆಗಿರುವ ಕೆಲಸದ ಪರಿಣಾಮವನ್ನು ಲೆಕ್ಕ ಮಾಡುವುದು. ಈ ಪದ್ಧತಿಯನ್ನು ಅನುಸರಿಸಿರುವುದಿಲ್ಲ.
- 2) ಕೆರೆ ಏರಿಯ ದಂಡೆಯ ಮೇಲೆ ಅಳತೆ ಕಲ್ಲುಗಳನ್ನು ನೆಟ್ಟಿರುವುದಿಲ್ಲ.
- 3) ಕೆರೆ ದಂಡೆಯ ಮೇಲೆ ಬಿರುಕುಗಳು ಕಾಣಿಸಿಕೊಂಡಿವೆ ಕ್ರಮಬದ್ಧವಾಗಿ ಕಂಪ್ಯಾಕ್ಷನ್ ಮಾಡಿರುವುದಿಲ್ಲ.



4) ಪಾರ್ಮೇಶನ್ ಲೆವೆಲ್ ಮಾತ್ರ ನಮೂದಿಸಿ. ಎಸ್ಕರ್ಟೆಡ್ ಲೆವೆಲ್ ನಮೂದಿಸಿರುವುದಿಲ್ಲ.

ಸದರಿ ಅಧಿಕಾರಿಗೆ ಸಂಬಂಧಿಸಿದಂತೆ ವಿಚಾರಣಾಧಿಕಾರಿಯವರು ಸಲ್ಲಿಸಿದ ವರದಿಯಲ್ಲಿ ಆರೋಪವು ಸಾಬೀತಾಗಿಲ್ಲವೆಂದು ತಿಳಿಸಿದ್ದರೂ ಸಹ ಸರ್ಕಾರವು ಮೇಲೆ ತಿಳಿಸಿರುವ ಕಾರಣಗಳಿಗಾಗಿ ವಿಚಾರಣಾ ವರದಿಯನ್ನು ಒಪ್ಪದೇ ಸದರಿ ಆಪಾದಿತರ ವಿರುದ್ಧದ ಆರೋಪವು ಸಾಬೀತಾಗಿವೆಯೆಂದು ತೀರ್ಮಾನಿಸಿ ಸದರಿ ಅಧಿಕಾರಿಗೆ ದಿನಾಂಕ:20.03.2019ರಂದು 2ನೇ ಕಾರಣ ಕೇಳುವ ನೋಟೀಸನ್ನು ಜಾರಿ ಮಾಡಿ ಈ ಕುರಿತಂತೆ ಅವರ ಹೇಳಿಕೆ ಏನಾದರೂ ಇದ್ದರೆ ಸಲ್ಲಿಸುವಂತೆ ತಿಳಿಸಲಾಗಿದೆ.

ಲಿಖಿತ ಹೇಳಿಕೆ:- ಸರ್ಕಾರದ 2ನೇ ಕಾರಣ ಕೇಳುವ ನೋಟಿಸಿಗೆ ಪ್ರತಿಯಾಗಿ ಶ್ರೀ ಜಿ.ಆರ್.ದೇವೇಂದ್ರ ನಾಯಕ್ ರವರು ಸಲ್ಲಿಸಿರುವ ಲಿಖಿತ ಹೇಳಿಕೆಯಲ್ಲಿ ತಮ್ಮ ವಿರುದ್ಧ ಮಾಡಲಾದ ಎರಡು ಕಾಮಗಾರಿಗಳು ತಾವು ಕರ್ತವ್ಯಕ್ಕೆ ಹಾಜರಾಗುವ ಮುನ್ನವೇ ಕರಾರಾಗಿ ಕೆಲಸಗಳು ಮುಗಿದಿದ್ದು, ಪಾವತಿಗಾಗಿ ಬಾಕಿ ಉಳಿದ ಮೊತ್ತವನ್ನು ಮಾತ್ರ ಪಾವತಿಸಲು ಕ್ರಮ ಕೈಗೊಳ್ಳಲಾಗಿಯೆಂದು, ಕೆರೆಗಳ ದುರಸ್ತಿ ಆಗಿದ್ದರಿಂದ ಅವುಗಳು ನಡೆದು ಬಹಳ ಸಮಯ ಆಗಿದ್ದರಿಂದ ಚೆಕ್ ಮೆಸರ್ ಮೆಂಟ್ ಮಾಡುವ ಹಾಗೆ ಇರಲಿಲ್ಲವೆಂದು ಸದರಿ ಕೆಲಸವನ್ನು ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ರವರ ಮಟ್ಟದಲ್ಲಿ ಮಾಡಬೇಕಾಗಿರುತ್ತದೆಂದು, ಬಾಕಿ ಮೊತ್ತವನ್ನು 3ನೇ ಪಾರ್ಟಿ ಪರಿವೀಕ್ಷಣೆ ಹಾಗೂ ಗುಣ ನಿಯಂತ್ರಣ ವರದಿ ಸ್ವೀಕರಿಸಿದ ನಂತರವೇ ಪಾವತಿ ಮಾಡಲಾಗಿದ್ದು, 2010-11 ಮತ್ತು 2011-12ನೇ ಸಾಲಿನಲ್ಲಿ ನಿರ್ವಹಿಸಲಾದ ಕಾಮಗಾರಿಗಳನ್ನು 2014ನೇ ಸಾಲಿನಲ್ಲಿ ತನಿಖೆ ನಡೆಸಿದ್ದು, ಕಾಮಗಾರಿಗಳು ನಿರ್ವಹಿಸಿ 2-3 ವರ್ಷಗಳ ಕಳೆದ ನಂತರ ಪರಿಶೀಲನೆ ನಡೆಸಿ ವಿಚಾರಣಾಧಿಕಾರಿಗಳು ತಮ್ಮ ವರದಿಯಲ್ಲಿ ಕಾಮಗಾರಿಗಳು ಮುಗಿದು ಮೂರು ಮಳೆಗಾಲಗಳು ಕಳೆದಿರುವುದರಿಂದ ನಿಖರವಾಗಿ ನೂನತೆಗಳ ಪರಿಮಾಣಗಳನ್ನು ಹೇಳಲು ಬರುವುದಿಲ್ಲವೆಂದು ತಿಳಿಸಿರುವುದನ್ನು ಅಂಗೀಕರಿಸಿ ದೋಷಮುಕ್ತಗೊಳಿಸಬೇಕೆಂದು ಕೋರಿರುತ್ತಾರೆ. ಆದರೆ ತಮ್ಮ ಲಿಖಿತ ಹೇಳಿಕೆಗೆ ಪೂರಕವಾಗಿ ಸದರಿಯವರು ಯಾವುದೇ ವರದಿ/ದಾಖಲೆಗಳನ್ನು ಲಗತ್ತಿಸಿರುವುದಿಲ್ಲ.

ಶ್ರೀ ಜಿ.ಆರ್.ದೇವೇಂದ್ರ ನಾಯಕ್ ರವರ ಲಿಖಿತ ಹೇಳಿಕೆ, ವಿಚಾರಣಾಧಿಕಾರಿಯವರ ವರದಿ, ಸಂಬಂಧಿಸಿದ ದಾಖಲೆಗಳು ಹಾಗೂ ಶ್ರೀ ಎಂ.ಎನ್.ಶೇಖರಪ್ಪ, ರಾಜ್ಯ ಗುಣ ನಿಯಂತ್ರಣ ಮಾನಿಟರ್‌ರವರ ಪರಿವೀಕ್ಷಣಾ ವರದಿ ಪರಿಶೀಲಿಸಲಾಗಿದೆ. ಪರಿವೀಕ್ಷಣಾ ವರದಿಯಲ್ಲಿ ದ್ಯಾಮನಕಟ್ಟಿಕೆರೆ, ಹರಿಯನಕಟ್ಟಿಕೆರೆ ಹಾಗೂ ಬಾಲಗೊಂಡನ ಕೆರೆ ಕಾಮಗಾರಿಗಳಲ್ಲಿ Desilting tank bed/feeder canal in dry condition ಐಟಂಗಳಲ್ಲಿ ಮಂಜೂರಾದ ಅಂದಾಜಿನಂತೆ ಕಾಮಗಾರಿ ನಿರ್ವಹಿಸದೇ ಇರುವುದು ಹಾಗೂ ವಾಸ್ತವವಾಗಿ ನಿರ್ವಹಿಸಿದ ಕಾಮಗಾರಿಗಿಂತ ಹೆಚ್ಚಿನ ಪ್ರಮಾಣವನ್ನು ಅಳತೆ ಪುಸ್ತಕದಲ್ಲಿ ದಾಖಲಿಸಿ ಹೆಚ್ಚುವರಿ ಹಣ ಪಾವತಿಸಿ ಆರ್ಥಿಕ ನಷ್ಟ ಉಂಟು ಮಾಡಿದ್ದು, ಸದರಿ ಕಾಮಗಾರಿಗಳ ಬಿಲ್ಲುಗಳನ್ನು ಪಾವತಿಸುವ ಪೂರ್ವದಲ್ಲಿ ಅನುಷ್ಠಾನಗೊಳಿಸಿದ ಕಾಮಗಾರಿಗಳ ವಿವರಗಳನ್ನು ಪರಿಶೀಲನೆ ನಡೆಸಿ ಒಟ್ಟು ಕಾಮಗಾರಿಯ ಶೇ.25ರಷ್ಟು ಚೆಕ್ ಮೆಜರ್‌ಮೆಂಟ್ ನ್ನು ಮಾಡಿ ಹಣ ಪಾವತಿಸುವುದು ಲೋಕೋಪಯೋಗಿ ಇಲಾಖೆಯ ಸಂಹಿತೆಯ ಅನುಸಾರ ಕಡ್ಡಾಯವಾಗಿರುತ್ತದೆ. ಆದರೆ ಪರಿವೀಕ್ಷಣಾ ವರದಿಯನ್ನು ಪರಿಶೀಲಿಸಿದಾಗ ಲೋಕೋಪಯೋಗಿ ಸಂಹಿತೆಯ ಪ್ರಕಾರ ಚೆಕ್ ಮೆಜರ್‌ಮೆಂಟ್ ಮಾಡಿ ಹಣ ಪಾವತಿಸಿಲ್ಲವೆಂದು ಸ್ಪಷ್ಟವಾಗಿ ಕಂಡುಬರುತ್ತದೆ. ಆದ್ದರಿಂದ ಮೂರು ಕೆರೆಗಳ ಅನುಷ್ಠಾನದಲ್ಲಿ ಹೆಚ್ಚುವರಿ ಪಾವತಿಸಿರುವ ಮೊತ್ತದ ಪೈಕಿ ಶೇ.25ರಷ್ಟು ಮೊತ್ತಕ್ಕೆ ಅಂದರೆ ರೂ.1,45,925/-ಗಳಿಗೆ ಭವಾಬ್ದಾರರಾಗಿರುತ್ತಾರೆ.

2) ಶ್ರೀ ಡಿ.ಚಂದ್ರಶೇಖರ್, ಅಂದಿನ ಸಹಾಯಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ ಇವರು ದಿನಾಂಕ:14.09.2009 ರಿಂದ 16.06.2014ರ ವರೆಗೆ

2

ಕಾರ್ಯನಿರ್ವಹಿಸಿದ್ದು. ಇವರ ವಿರುದ್ಧ ಎರಡು ಆರೋಪಗಳನ್ನು ಮಾಡಲಾಗಿದೆ. ಮೊದಲನೆ ಆರೋಪದಲ್ಲಿ ಚಿಕ್ಕಮಗಳೂರು ಜಿಲ್ಲೆಯ ತರಿಕೇರೆ ತಾಲ್ಲೂಕಿನ ಬೇಲೆನಹಳ್ಳಿ ಗ್ರಾಮ ಪಂಚಾಯತಿಯ ಬಳಸುವಕಟ್ಟೆಕೆರೆ, ದ್ಯಾಮನಕಟ್ಟೆಕೆರೆ ಪುನರುಜ್ಜೀವನ ಕಾಮಗಾರಿಗಳನ್ನು ಅಂದಾಜು ಪಟ್ಟಿಯಲ್ಲಿನ ಐಟಂಗಳನ್ನು ನಿಗದಿತ ಅಳತೆಗಿಂತ ಕಡಿಮೆ ಅನುಷ್ಠಾನಗೊಳಿಸಿರುವುದನ್ನು ಪರಿಶೀಲಿಸದೆ ಗುತ್ತಿಗೆದಾರರಿಗೆ ರೂ.5,95,348/-ಗಳನ್ನು ಹೆಚ್ಚುವರಿಯಾಗಿ ಚೆಕ್ ಮುಖಾಂತರ ಪಾವತಿಸಿ ಸರ್ಕಾರದ ಹಣ ದುರುಪಯೋಗಕ್ಕೆ ಕಾರಣರಾಗಿರುವುದು ಎರಡನೇ ಆರೋಪದಲ್ಲಿ 2011-12ನೇ ಸಾಲಿನಲ್ಲಿ ದೋರನಾಳ ಗ್ರಾಮ ಪಂಚಾಯತ್ ವ್ಯಾಪ್ತಿಯ ಹರಿಯನಕಟ್ಟೆಕೆರೆ ಮತ್ತು ಬಾಲಗೊಂಡನ ಕೆರೆಗಳ ಕಾಮಗಾರಿಗಳನ್ನು ಅಂದಾಜು ಪಟ್ಟಿಯಲ್ಲಿನ ಕಾಮಗಾರಿಗಳನ್ನು ನಿಗದಿತ ಅಳತೆಗಿಂತ ಕಡಿಮೆ ಅಳತೆ ಅನುಷ್ಠಾನಗೊಳಿಸಿರುವುದನ್ನು ಪರಿಶೀಲಿಸದೆ ರೂ.9,30,501/-ಗಳ ಮೊತ್ತವನ್ನು ಹೆಚ್ಚುವರಿಯಾಗಿ ಗುತ್ತಿಗೆದಾರರಿಗೆ ಪಾವತಿಸಿ ಸರ್ಕಾರದ ಹಣ ದುರುಪಯೋಗಕ್ಕೆ ಕಾರಣರಾಗಿರುವುದು ಹಾಗೂ ರಾಜ್ಯ ಗುಣ ನಿಯಂತ್ರಣ ಮಾನಿಟರ್ ರವರ ಪರಿವೀಕ್ಷಣಾ ವರದಿಯಲ್ಲಿ ಈ ಕಳಕಂಡ ಲೋಪದೋಷಗಳನ್ನು ಕಂಡುಬಂದಿರುವ ಬಗ್ಗೆ ಆರೋಪಿಸಲಾಗಿದೆ.

- 1) ಕಾರ್ಯಪದ್ಧತಿ ಪ್ರಕಾರ ಕೆರೆದಂಡೆ ಅಭಿವೃದ್ಧಿ ಪಡಿಸುವ ಪೂರ್ವದಲ್ಲಿ ಪೂರ್ವಭಾವಿ ಅಳತೆಗಳನ್ನು ನಮೂದಿಸುವುದು, ಅಭಿವೃದ್ಧಿ ಪಡಿಸಿದ ನಂತರ ಅಳತೆಗಳನ್ನು ನಮೂದಿಸಿ ಆಗಿರುವ ಕೆಲಸದ ಪರಿಣಾಮವನ್ನು ಲೆಕ್ಕ ಮಾಡುವುದು. ಈ ಪದ್ಧತಿಯನ್ನು ಅನುಸರಿಸಿರುವುದಿಲ್ಲ.
- 2) ಕೆರೆ ಏರಿಯ ದಂಡೆಯ ಮೇಲೆ ಅಳತೆ ಕಲ್ಲುಗಳನ್ನು ನೆಟ್ಟಿರುವುದಿಲ್ಲ.
- 3) ಕೆರೆ ದಂಡೆಯ ಮೇಲೆ ಬಿರುಕುಗಳು ಕಾಣಿಸಿಕೊಂಡಿವೆ ಕ್ರಮಬದ್ಧವಾಗಿ ಕಂಪ್ಯಾಕ್ಷನ್ ಮಾಡಿರುವುದಿಲ್ಲ.
- 4) ಪಾರ್ಮೇಶನ್ ಲೆವೆಲ್ ಮಾತ್ರ ನಮೂದಿಸಿ. ಎಸ್ಕರ್ಟೆಡ್ ಲೆವೆಲ್ ನಮೂದಿಸಿರುವುದಿಲ್ಲ.

ಸದರಿ ಅಧಿಕಾರಿಗೆ ಸಂಬಂಧಿಸಿದಂತೆ ವಿಚಾರಣಾಧಿಕಾರಿಯವರು ಸಲ್ಲಿಸಿದ ವರದಿಯಲ್ಲಿ ಆರೋಪವು ಸಾಬೀತಾಗಿಲ್ಲವೆಂದು ತಿಳಿಸಿದ್ದರೂ ಸಹ ಸರ್ಕಾರವು ಮೇಲೆ ತಿಳಿಸಿರುವ ಕಾರಣಗಳಿಗಾಗಿ ವಿಚಾರಣಾ ವರದಿಯನ್ನು ಒಪ್ಪದೇ ಸದರಿ ಆಪಾದಿತರ ವಿರುದ್ಧದ ಆರೋಪವು ಸಾಬೀತಾಗಿವೆಯೆಂದು ತೀರ್ಮಾನಿಸಿ ಸದರಿ ಅಧಿಕಾರಿಗೆ ದಿನಾಂಕ:20.03.2019ರಂದು 2ನೇ ಕಾರಣ ಕೇಳುವ ನೋಟೀಸನ್ನು ಜಾರಿ ಮಾಡಿ ಈ ಕುರಿತಂತೆ ಅವರ ಹೇಳಿಕೆ ಏನಾದರೂ ಇದ್ದರೆ ಸಲ್ಲಿಸುವಂತೆ ತಿಳಿಸಲಾಗಿದೆ.

ಲಿಖಿತ ಹೇಳಿಕೆ:- ಸದರಿ ಕಾಮಗಾರಿಗಳನ್ನು ನಿಯಮಾನುಸಾರ ನಿರ್ವಹಿಸಿ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ರವರು ಪರಿವೀಕ್ಷಿಸಿ ಮೇಲು ಸಹಿ ಮಾಡಿದ ನಂತರ ಕಾರ್ಯಪಾಲಕ ಇಂಜಿನಿಯರ್ ರವರಿಗೆ ಸಲ್ಲಿಸಿದ್ದು. ಸದರಿ ಅಂಶವನ್ನು ವಿಚಾರಣಾಧಿಕಾರಿಗಳು ಕೂಲಕಂಷವಾಗಿ ಪರಿಶೀಲಿಸಿ ಆರೋಪಗಳು ಸಾಬೀತಾಗಿರುವುದಿಲ್ಲವೆಂದು ವರದಿ ನೀಡಿದ್ದು. ಅದರಂತೆ ದೋಷಮುಕ್ತಗೊಳಿಸಬೇಕೆಂದು ಕೋರಿರುತ್ತಾರೆ. ಆದರೆ ತಮ್ಮ ಲಿಖಿತ ಹೇಳಿಕೆಗೆ ಪೂರಕವಾಗಿ ಯಾವುದೇ ದಾಖಲೆಗಳನ್ನು ಸಲ್ಲಿಸಿರುವುದಿಲ್ಲ.

ಶ್ರೀ ಡಿ.ಚಂದ್ರಶೇಖರ ರವರ ಲಿಖಿತ ಹೇಳಿಕೆ, ವಿಚಾರಣಾಧಿಕಾರಿಯವರ ವರದಿ ಸಂಬಂಧಿಸಿದ ದಾಖಲೆಗಳು ಹಾಗೂ ಶ್ರೀ ಎಂ.ಎನ್.ಶೇಖರಪ್ಪ, ರಾಜ್ಯ ಗುಣ ನಿಯಂತ್ರಣ ಮಾನಿಟರ್ ಪರಿವೀಕ್ಷಣಾ ವರದಿ ಪರಿಶೀಲಿಸಲಾಗಿದೆ. ಪರಿವೀಕ್ಷಣಾ ವರದಿಯಲ್ಲಿ ದ್ಯಾಮನಕಟ್ಟೆಕೆರೆ, ಹರಿಯನಕಟ್ಟೆಕೆರೆ ಹಾಗೂ ಬಾಲಗೊಂಡನ ಕೆರೆ ಕಾಮಗಾರಿಗಳಲ್ಲಿ Desilting tank bed/feeder canal in dry condition ಐಟಂಗಳಲ್ಲಿ ಮಂಜೂರಾದ ಅಂದಾಜಿನಂತೆ ಕಾಮಗಾರಿ ನಿರ್ವಹಿಸದೆ ಇರುವುದು ಹಾಗೂ ವಾಸ್ತವವಾಗಿ ನಿರ್ವಹಿಸಿದ ಕಾಮಗಾರಿಗಿಂತ ಹೆಚ್ಚಿನ ಪ್ರಮಾಣವನ್ನು ಅಳತೆ ಪುಸ್ತಕದಲ್ಲಿ ದಾಖಲಿಸಿ ಹೆಚ್ಚುವರಿ ಹಣ ಪಾವತಿಸಿ ಆರ್ಥಿಕ ನಷ್ಟ ಉಂಟು ಮಾಡಿದ್ದು. ಹರಿಯನಕಟ್ಟೆ ಕೆರೆ ಕಾಮಗಾರಿಯಲ್ಲಿ ರೂ.2,87,578/-ಗಳು,

9

ಬಾಲಗೊಂಡನ ಕಟ್ಟೆ ಕೆರೆ ಕಾಮಗಾರಿಯಲ್ಲಿ ರೂ.1,15,033/-ಗಳು, ಮತ್ತು ದಾಮನಕಟ್ಟೆಕೆರೆ ಕಾಮಗಾರಿಯಲ್ಲಿ ರೂ.1,81,088/-ಗಳನ್ನು ಹೆಚ್ಚುವರಿಯಾಗಿ ವೆಚ್ಚ ಮಾಡಿರುವುದು ಕಂಡುಬರುತ್ತದೆ. ಒಟ್ಟಾರೆ ಸರ್ಕಾರಕ್ಕೆ ರೂ.5,83,699/-ಗಳು ಹೆಚ್ಚಿನ ವೆಚ್ಚವಾಗಿರುತ್ತದೆ. ಆದ್ದರಿಂದ ಹೆಚ್ಚುವರಿ ವೆಚ್ಚವಾಗಿರುವ ಪೈಕಿ ಸದರಿಯವರು ರೂ.2,18,887/-ಗಳ ಆರ್ಥಿಕ ನಷ್ಟಕ್ಕೆ ಜವಾಬ್ದಾರರಾಗಿರುತ್ತಾರೆ.

3) ಶ್ರೀ ಸಿ.ಬಿ.ಲಿಂಗರಾಜು ಅಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ ಇವರು ದಿನಾಂಕ:05.12.2008 ರಿಂದ 16.06.2014ರ ವರೆಗೆ ಕಾರ್ಯನಿರ್ವಹಿಸಿದ್ದು. ಇವರ ವಿರುದ್ಧದ ಆರೋಪವೆಂದರೆ ಚಿಕ್ಕಮಗಳೂರು ಜಿಲ್ಲೆಯ ತರಿಕೇರೆ ತಾಲ್ಲೂಕಿನ ದೋರನಾಳು ಹರಿಯನಕಟ್ಟೆಕೆರೆ ಮತ್ತು ಬಾಲಗೊಂಡನ ಕೆರೆಗಳ ಕಾಮಗಾರಿಗಳನ್ನು ಮಂಜೂರಾದ ಅಂದಾಜಿನಂತೆ ನಿರ್ವಹಿಸದೆ ಕಳೆಪ ಕಾಮಗಾರಿ ನಿರ್ವಹಿಸಿದ್ದು. ಗುತ್ತಿಗೆದಾರರು ಮಂಜೂರಾದ ಪ್ರಮಾಣದಂತೆ ಕಾಮಗಾರಿ ನಿರ್ವಹಿಸದೆ ಕಡಿಮೆ ಪ್ರಮಾಣದ ಕಾಮಗಾರಿ ಅನುಷ್ಠಾನಗೊಳಿಸಿದ್ದರೂ ಸಹ ಅಳತೆ ಪುಸ್ತಕದಲ್ಲಿ ಹೆಚ್ಚುವರಿಯಾಗಿ ಅಳತೆಗಳನ್ನು ನಮೂದಿಸಿ ಗುತ್ತಿಗೆದಾರರಿಗೆ ರೂ.9,30,501/-ಗಳ ಮೊತ್ತವನ್ನು ಹೆಚ್ಚುವರಿಯಾಗಿ ಪಾವತಿಸಿ ಸರ್ಕಾರದ ಹಣ ದುರುಪಯೋಗಕ್ಕೆ ಕಾರಣರಾಗಿರುವುದು ಹಾಗೂ ರಾಜ್ಯ ಗೃಹ ನಿರ್ಮಾಣ ಮಾನಿಟರ್ ರವರ ಪರಿವೀಕ್ಷಣಾ ವರದಿಯಲ್ಲಿ ಈ ಕಳಕಂಡ ಲೋಪದೋಷಗಳನ್ನು ಕಂಡುಬಂದಿರುವ ಬಗ್ಗೆ ಆರೋಪಿಸಲಾಗಿದೆ.

- 1) ಕಾರ್ಯಪದ್ಧತಿ ಪ್ರಕಾರ ಕೆರೆದಂಡೆ ಅಭಿವೃದ್ಧಿ ಪಡಿಸುವ ಪೂರ್ವದಲ್ಲಿ ಪೂರ್ವಭಾವಿ ಅಳತೆಗಳನ್ನು ನಮೂದಿಸುವುದು, ಅಭಿವೃದ್ಧಿ ಪಡಿಸಿದ ನಂತರ ಅಳತೆಗಳನ್ನು ನಮೂದಿಸಿ ಆಗಿರುವ ಕೆಲಸದ ಪರಿಣಾಮವನ್ನು ಲೆಕ್ಕ ಮಾಡುವುದು. ಈ ಪದ್ಧತಿಯನ್ನು ಅನುಸರಿಸಿರುವುದಿಲ್ಲ.
- 2) ಕೆರೆ ಏರಿಯ ದಂಡೆಯ ಮೇಲೆ ಅಳತೆ ಕಲ್ಲುಗಳನ್ನು ನೆಟ್ಟಿರುವುದಿಲ್ಲ.
- 3) ಕೆರೆ ದಂಡೆಯ ಮೇಲೆ ಬಿರುಕುಗಳು ಕಾಣಿಸಿಕೊಂಡಿವೆ ಕ್ರಮಬದ್ಧವಾಗಿ ಕಂಪ್ಯಾಕ್ಷನ್ ಮಾಡಿರುವುದಿಲ್ಲ.
- 4) ಪಾರ್ಮೇಶನ್ ಲೆವೆಲ್ ಮಾತ್ರ ನಮೂದಿಸಿ. ಎಸ್ಕರ್ಟಡ್ ಲೆವೆಲ್ ನಮೂದಿಸಿರುವುದಿಲ್ಲ.

ಲಿಖಿತ ಹೇಳಿಕೆ:- ಶ್ರೀ ಸಿ.ಬಿ.ಲಿಂಗರಾಜು ರವರು ಸಲ್ಲಿಸಿರುವ ಲಿಖಿತ ಹೇಳಿಕೆಯಲ್ಲಿ ಶಿಸ್ತು ಪ್ರಾಧಿಕಾರವು ತಾನೇ ನೇಮಿಸಿದ ವಿಚಾರಣಾಧಿಕಾರಿಯವರ ವಿಚಾರಣೆ ವರದಿಯನ್ನು ಒಪ್ಪದೆ ಇರುವುದು. ನೈಸರ್ಗಿಕ ನ್ಯಾಯಕ್ಕೆ ವಿರುದ್ಧವಾಗಿರುತ್ತದೆಂದು, ಎರಡನೇ ಕಾರಣ ಕೇಳುವ ನೋಟಿಸ್‌ನಲ್ಲಿ ತೆಗೆದುಕೊಂಡಿರುವ ನಿರ್ಣಯಗಳನ್ನು ಸಮರ್ಥಿಸಲು ಸಾಕ್ಷ್ಯಾಧಾರಗಳನ್ನು ಉಲ್ಲೇಖಿಸಿರುವುದಿಲ್ಲವೆಂದು, ಯಾವ ಸಾಕ್ಷಿದಾರರು ಆರೋಪ ಸಾಬೀತಾಗಿವೆ ಎಂದು ಹೇಳಿಕೆ ನೀಡಿದ್ದಾರೆಂದು, ಯಾವ ದಾಖಲೆಯಲ್ಲಿ ಹೇಳಿಕೆಗೆ ಪುಷ್ಟಿ ಬಂದಿದೆ ಎಂದು ನಮೂದು ಮಾಡಿರುವುದಿಲ್ಲ. ಶಿಸ್ತು ಪ್ರಾಧಿಕಾರವು ತೆಗೆದುಕೊಂಡಿರುವ ನಿರ್ಣಯಗಳು ಕರ್ನಾಟಕ ನಾಗರಿಕ ಸೇವಾ(ವನಿಮೇ) ನಿಯಮಗಳು ನಿಯಮ 11ಎ ಗೆ ವಿರುದ್ಧವಾಗಿರುತ್ತದೆಂದು, ತನಿಖಾ ವರದಿಯನ್ನು ನೀಡಿರುವ ಅಧಿಕಾರಿಯ ವಿಚಾರಣೆಯಲ್ಲಿ ಹಾಜರಾಗಿ ತನಿಖಾ ವರದಿಯನ್ನು ಸಮರ್ಥಿಸಿ ಸಾಕ್ಷಿ ನುಡಿಯದಿದ್ದಲ್ಲಿ ಆರೋಪ ಸಾಬೀತಾಗುವುದಿಲ್ಲ. ತನಿಖಾ ವರದಿಯ ಆಧಾರದ ಮೇಲೆ ನಿರ್ಣಯಿಸಲು ನಿಯಮಗಳಲ್ಲಿ ಅವಕಾಶವಿರುವುದಿಲ್ಲ. ಕೇವಲ ತನಿಖಾ ವರದಿಯ ಆಧಾರದ ಮೇಲೆ ಆರೋಪ ಸಾಬೀತಾಗಿದೆ ಎಂದು ನಿರ್ಣಯಿಸುವುದಾದಲ್ಲಿ ವನಿಮೇ ನಿಯಮಗಳ ಅನ್ವಯ ವಿಚಾರಣೆ ನಡೆಸುವ ಅಗತ್ಯತೆ ಇರುವುದಿಲ್ಲವೆಂದು, ಶಿಸ್ತು ಪ್ರಾಧಿಕಾರಿಯ ಪರ 1ನೇ ಸಾಕ್ಷಿದಾರರಾದ ಶ್ರೀ ಎಂ.ಎನ್.ಶೇಖರಪ್ಪ, ನಿವೃತ್ತ ಅಧೀಕ್ಷಕ ಇಂಜಿನಿಯರ್ ರವರು ತಮ್ಮ ಸಾಕ್ಷಿ ಹೇಳಿಕೆಯಲ್ಲಿ ಸದರಿ ಕಾಮಗಾರಿಗಳು 2010-11ನೇ ಸಾಲಿನಲ್ಲಿ ಅನುಷ್ಠಾನಗೊಂಡಿದ್ದು, 2014 ಅಕ್ಟೋಬರ್ ತಿಂಗಳಲ್ಲಿ ತಾವು ಪರಿವೀಕ್ಷಣೆ ಮಾಡಿ ಐಟಂವಾರು ನ್ಯೂನತೆಗಳನ್ನು ವರದಿಯಲ್ಲಿ ನಮೂದಿಸಿದ್ದು. ಈ ವರದಿಯ ಪರಿವೀಕ್ಷಣೆಗಾಗಿ ಶ್ರೀ ಬಾಲರಾಜ್ ಎನ್ನುವ ಅಧಿಕಾರಿಯನ್ನು ಸರ್ಕಾರವು ನೇಮಿಸಿದ್ದು. ಶಿಸ್ತು ಪ್ರಾಧಿಕಾರವು

ಸದರಿಯವರನ್ನು ಸಾಕ್ಷಿಯನ್ನಾಗಿ ಪರಿಗಣಿಸಿರುವುದಿಲ್ಲವೆಂದು, ಮುಂದುವರೆದು ಶಿಸ್ತು ಪ್ರಾಧಿಕಾರಿಯ ಪರ ಸಾಕ್ಷಿದಾರರು ತಮ್ಮ ಸಾಕ್ಷಿ ಹೇಳಿಕೆಯಲ್ಲಿ ಕಾಮಗಾರಿಗಳ ಕೆಲಸ ಮುಗಿದು ಮೂರು ಮಳೆಗಾಲಗಳು ಕಳೆದಿರುವುದರಿಂದ ನಿಖರವಾಗಿ ನ್ಯೂನತೆಗಳ ಪರಿಣಾಮಗಳನ್ನು ಹೇಳಲು ಬರುವುದಿಲ್ಲವೆಂದು ಹೇಳಿರುವುದರಿಂದ ವಿಚಾರಣಾಧಿಕಾರಿಗಳು ಆರೋಪ ಸಾಬೀತಾಗಿಲ್ಲವೆಂದು ನಮೂದಿಸಿರುವುದು ಸರಿಯಾಗಿರುತ್ತದೆಂದು, 1ನೇ ಸಾಕ್ಷಿದಾರರಾದ ಶ್ರೀ ಎಂ.ಎನ್.ಶೇಖರಪ್ಪ ರವರು ಸಾಕ್ಷಿ ಹೇಳಿಕೆಯಲ್ಲಿ ಸಮರ್ಥಿಸದೇ ಇರುವುದರಿಂದ ಆರೋಪಗಳು ಸಾಬೀತಾಗಿರುವುದಿಲ್ಲವೆಂದು ನಿರ್ಣಯಕ್ಕೆ ಬಂದಿರುವುದು ನಿಯಮಾನುಸಾರವಾಗಿರುತ್ತದೆಂದು, ದೂರುದಾರರಾದ ಶ್ರೀ ನೀಲಕಂಠಪ್ಪ ಮಾಜಿ ಶಾಸಕರು ಯಾವುದೇ ದಾಖಲೆಗಳನ್ನು ಒದಗಿಸದೇ ದೂರು ನೀಡಿದ್ದು, ಇದನ್ನು ಉಹಾಪೋಹ ಆಧಾರಿತ ದೂರು ಅಂತ ಪರಿಗಣಿಸಬಹುದು ಎಂದು ವಿಚಾರಣಾ ವರದಿಯಲ್ಲಿ ತಿಳಿಸಿರುತ್ತಾರೆಂದು ತಿಳಿಸಿ ದೋಷಮುಕ್ತಗೊಳಿಸುವಂತೆ ಕೋರಿರುತ್ತಾರೆ.

ಶ್ರೀ ಸಿ.ಬಿ.ಲಿಂಗರಾಜು ರವರ ಲಿಖಿತ ಹೇಳಿಕೆ, ವಿಚಾರಣಾಧಿಕಾರಿಯವರ ವರದಿ ಸಂಬಂಧಿಸಿದ ದಾಖಲೆಗಳು ಹಾಗೂ ಶ್ರೀ ಎಂ.ಎನ್.ಶೇಖರಪ್ಪ, ರಾಜ್ಯ ಗುಣ ನಿಯಂತ್ರಣ ಮಾನಿಟರ್ ಪರಿವೀಕ್ಷಣಾ ವರದಿ ಪರಿಶೀಲಿಸಲಾಗಿದೆ. ಪರಿವೀಕ್ಷಣಾ ವರದಿಯಲ್ಲಿ ದ್ಯಾಮನಕಟ್ಟಿಕೆರೆ, ಹರಿಯನಕಟ್ಟಿಕೆರೆ ಹಾಗೂ ಬಾಲಗೊಂಡನ ಕೆರೆ ಕಾಮಗಾರಿಗಳಲ್ಲಿ Desilting tank bed/feeder canal in dry condition ಐಟಂಗಳಲ್ಲಿ ಮಂಜೂರಾದ ಅಂದಾಜಿನಂತೆ ಕಾಮಗಾರಿ ನಿರ್ವಹಿಸದೇ ಇರುವುದು ಹಾಗೂ ವಾಸ್ತವವಾಗಿ ನಿರ್ವಹಿಸಿದ ಕಾಮಗಾರಿಗಿಂತ ಹೆಚ್ಚಿನ ಪ್ರಮಾಣವನ್ನು ಅಳತೆ ಪುಸ್ತಕದಲ್ಲಿ ದಾಖಲಿಸಿ ಹೆಚ್ಚುವರಿ ಹಣ ಪಾವತಿಸಿ ಆರ್ಥಿಕ ನಷ್ಟ ಉಂಟು ಮಾಡಿದ್ದು, ಹರಿಯನಕಟ್ಟಿಕೆರೆ ಕಾಮಗಾರಿಯಲ್ಲಿ ರೂ.2,87,578/-ಗಳು, ಬಾಲಗೊಂಡನ ಕಟ್ಟಿಕೆರೆ ಕಾಮಗಾರಿಯಲ್ಲಿ ರೂ.1,15,033/-ಗಳನ್ನು ಒಟ್ಟಾರೆಯಾಗಿ 4,02,611/- ರೂ.ಗಳನ್ನು ಪಾವತಿಸಿ ಹಣದುರುಪಯೋಗಕ್ಕೆ ಕಾರಣರಾಗಿರುತ್ತಾರೆ. ತನಿಖಾಧಿಕಾರಿಯವರ ವರದಿಯನ್ನು ಪರಿಶೀಲಿಸಿದಾಗ ಕಾಮಗಾರಿಗಳನ್ನು ಮಂಜೂರಾದ ಅಂದಾಜಿನಂತೆ ನಿರ್ವಹಿಸದೆ ಇರುವುದು ಮತ್ತು ಅಳತೆ ಪುಸ್ತಕದಲ್ಲಿ ವಾಸ್ತವವಾಗಿ ನಿರ್ವಹಿಸಿದ ಕಾಮಗಾರಿಗಿಂತ ಹೆಚ್ಚಿನ ಪ್ರಮಾಣದಲ್ಲಿ ಅಳತೆಗಳನ್ನು ದಾಖಲಿಸಿ ಹಣ ಪಾವತಿಸಲು ಮತ್ತು ದಾಮನಕಟ್ಟಿಕೆರೆ ಕಾಮಗಾರಿಯಲ್ಲಿ ರೂ.1,81,088/-ಗಳನ್ನು ಹೆಚ್ಚುವರಿಯಾಗಿ ವೆಚ್ಚ ಮಾಡಿರುವುದು ಕಂಡುಬರುತ್ತದೆ. ಒಟ್ಟಾರೆ ಸರ್ಕಾರಕ್ಕೆ ರೂ.5,83,699/-ಗಳು ಹೆಚ್ಚಿನ ವೆಚ್ಚವಾಗಿರುತ್ತದೆ. ಆದ್ದರಿಂದ ಹೆಚ್ಚುವರಿ ವೆಚ್ಚವಾಗಿರುವ ಪೈಕಿ ರೂ.2,18,887/-ಗಳ ಆರ್ಥಿಕ ನಷ್ಟಕ್ಕೆ ಸದರಿಯವರು ಜವಾಬ್ದಾರರಾಗಿರುತ್ತಾರೆ.

ರಾಜ್ಯ ಗುಣ ನಿಯಂತ್ರಣ ಮಾನಿಟರ್ ರವರು ದಿನಾಂಕ:08.01.2014 ಮತ್ತು 03.02.2014ರಂದು ಕಾಮಗಾರಿಗಳನ್ನು ಪರಿವೀಕ್ಷಣೆ ಮಾಡಿ ಸಲ್ಲಿಸಿದ ವರದಿಯಲ್ಲಿ ಆಪಾದಿತ ಅಧಿಕಾರಿ/ನೌಕರರು ಅಂದಾಜು ಪಟ್ಟಿಯಂತೆ ಕಾಮಗಾರಿಗಳನ್ನು ನಿರ್ವಹಿಸದೆ ಕಡಿಮೆ ಕೆಲಸ ನಿರ್ವಹಿಸಿದ್ದರೂ ಹೆಚ್ಚಿನ ಪ್ರಮಾಣದಲ್ಲಿ ಅಳತೆಯನ್ನು ಅಳತೆ ಪುಸ್ತಕದಲ್ಲಿ ದಾಖಲಿಸಿ ಗುತ್ತಿಗೆದಾರರಿಗೆ ಹೆಚ್ಚುವರಿ ಹಣ ಪಾವತಿಸಿರುವುದು ಸಾಬೀತಾಗಿರುತ್ತದೆ.ಅಲ್ಲದೆ ಕಾಮಗಾರಿ ಪೂರ್ಣಗೊಂಡ 2-3 ವರ್ಷಗಳ ಅವಧಿ ಗತಿಸಿದ ನಂತರ ಕಾಮಗಾರಿಗಳ ತಪಾಸಣೆ ಕೈಗೊಂಡಿರುವುದರಿಂದ ನಿರ್ದಿಷ್ಟ ಪ್ರಮಾಣದ ಅಳತೆಗಳನ್ನು ದಾಖಲಿಸಲು ಸಾಧ್ಯವಾಗಿರುವುದಿಲ್ಲವೆಂಬ ಕಾಮಗಾರಿಗಳನ್ನು ಹೊರತುಪಡಿಸಿ ನೇರವಾಗಿ ಆರ್ಥಿಕ ನಷ್ಟವನ್ನೂ 2-3 ವರ್ಷಗಳ ಅವಧಿಯ ನಂತರವು ಸಹ ಗುರುತಿಸಬಹುದಾದ ಐಟಂಗಳನ್ನು ಗುರುತಿಸಿದ್ದು, ಅವುಗಳ ಒಟ್ಟಾರೆ ಮೊತ್ತ 5,83,699/-ರೂ ಗಳಾಗಿರುತ್ತವೆ. ಆದರೆ ವಿಚಾರಣಾಧಿಕಾರಿಯವರು ಈ ಅಂಶವನ್ನು ಪರಿಗಣಿಸದೆ ಕೇವಲ ಸಾಕ್ಷಿ ಹೇಳಿಕೆಯ ಒಂದು ಅಂಶವನ್ನು ಮಾತ್ರ ಪರಿಗಣಿಸಿ ಆರೋಪ ಸಾಬೀತಾಗಿಲ್ಲವೆಂದು ಅಭಿಪ್ರಾಯ ಪಟ್ಟಿರುವುದನ್ನು ಒಪ್ಪುವುದು ಸಾಧ್ಯವಾಗುವುದಿಲ್ಲ. ಸದರಿ ಪ್ರಕರಣದಲ್ಲಿನ ತನಿಖಾಧಿಕಾರಿಯವರು ಕಾಮಗಾರಿ ಪೂರ್ಣಗೊಂಡ 2-3 ವರ್ಷಗಳ ಅವಧಿಯ ನಂತರವು ಸಹ ಗುರುತಿಸಬಹುದಾದ ಐಟಂಗಳನ್ನು ಗುರುತಿಸಿ ನೀಡಿರುವ ವರದಿಯಲ್ಲಿನ ಲೋಪದೋಷಗಳ ಬಗ್ಗೆ ಸದರಿ ಆಪಾದಿತರುಗಳು ಯಾವುದೇ ಆಕ್ಷೇಪಣೆ/ಮಾಹಿತಿ ಸಲ್ಲಿಸದೇ ಕೇವಲ ವಿಚಾರಣಾ ವರದಿಯ ಮೇಲೆ



ದೋಷಮುಕ್ತಗೊಳಿಸುವಂತೆ ಕೋರಿ ಸಲ್ಲಿಸಿರುವ ಲಿಖಿತ ಹೇಳಿಕೆಗಳಲ್ಲಿ ಪರಿಗಣಿಸಬಹುದಾದ ಅಂಶಗಳೇನೂ ಕಂಡುಬರುವುದಿಲ್ಲ. ಸದರಿ ಪ್ರಕರಣದಲ್ಲಿ ಭಾಗಿಯಾಗಿರುವ ಶ್ರೀ ಗಣೇಶ, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ ರವರು ಮರಣ ಹೊಂದಿರುವುದರಿಂದ ಸದರಿ ಪ್ರಕರಣದಲ್ಲಿ ಉಂಟಾಗಿರುವ ಆರ್ಥಿಕ ನಷ್ಟದ ಪೈಕಿ 2,18,887/-ರೂ.ಗಳನ್ನು ಅವರ ವಾರಸುದಾರರ ವಿರುದ್ಧ ಸಿವಿಲ್ ದಾವೆ ಹೂಡಿ ವಸೂಲು ಮಾಡಲು ಕ್ರಮವಹಿಸಲಾಗುವುದು. ಉಳಿದಂತೆ ಪ್ರಕರಣದಲ್ಲಿ ಸರ್ಕಾರಕ್ಕೆ ಉಂಟಾಗಿರುವ ಆರ್ಥಿಕ ನಷ್ಟವನ್ನು ಭಾಗಿಯಾಗಿರುವ ಆಪಾದಿತರುಗಳಿಂದ ವಸೂಲು ಮಾಡಲು ಹಾಗೂ ಕರ್ತವ್ಯಲೋಪದ ಗಂಭೀರತೆಗೆ ಅನುಗುಣವಾಗಿ ದಂಡನೆಯನ್ನು ವಿಧಿಸಲು ಸರ್ಕಾರ ನಿರ್ಧರಿಸಿರುತ್ತದೆ. ಅದರಂತೆ ಈ ಕೆಳಕಂಡಂತೆ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 41 ಇಎನ್‌ಕ್ಯೂ, 2014, ಬೆಂಗಳೂರು, ದಿನಾಂಕ:03.06.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ ಸರ್ಕಾರವು 2010-11 ಮತ್ತು 2011-12ನೇ ಸಾಲಿನಲ್ಲಿ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ ವ್ಯಾಪ್ತಿಯಲ್ಲಿ ಕೈಗೊಳ್ಳಲಾದ ಹರಿಯನಕಟ್ಟಿಕೆರೆ, ಬಾಲಗೊಂಪನ ಕೆರೆ, ಬಳಸುವ ಕಟ್ಟಿಕೆರೆ, ದ್ಯಾಮನಕಟ್ಟಿಕೆರೆಗಳ ಪುನಶ್ಚೇತನ ಕಾಮಗಾರಿಗಳನ್ನು ಅಂದಾಜು ಪಟ್ಟಿಯಂತೆ ನಿರ್ವಹಿಸದೆ ಕಡಿಮೆ ಕೆಲಸ ನಿರ್ವಹಿಸಿ ಅಳತೆ ಪುಸ್ತಕದಲ್ಲಿ ಹೆಚ್ಚಿನ ಪ್ರಮಾಣದ ಅಳತೆಗಳನ್ನು ದಾಖಲಿಸಿ ಗುತ್ತಿಗೆದಾರರಿಗೆ ಹೆಚ್ಚಿನ ಹಣ ಪಾವತಿಸಿ ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟಾಗಿರುವ ಪ್ರಕರಣದಲ್ಲಿ ಭಾಗಿಯಾಗಿರುವ ಈ ಕೆಳಕಂಡ ಆಪಾದಿತರುಗಳ ವಿರುದ್ಧ ಸಾಭಿತಾದ ಆರೋಪಗಳ ಗಂಭೀರತೆಗೆ ಅನುಗುಣವಾಗಿ ಅವರುಗಳ ಹೆಸರಿನ ಮಂದೆ ಸೂಚಿಸಿರುವಂತೆ ಕರ್ನಾಟಕ ನಾಗರಿಕ ಸೇವಾ(ವರ್ಗೀಕರಣ ನಿಯಂತ್ರಣ ಮತ್ತು ಮೇಲ್ಮನವಿ) 1957ರ ನಿಯಮಗಳ ನಿಯಮ8(iii) 8(iv) ಮತ್ತು (iv ಎ) ರನ್ವಯ ದಂಡನೆ ವಿಧಿಸಿ ಆದೇಶಿಸಿದೆ.


ಕ್ರ.ಸಂ	ಅಧಿಕಾರಿ/ನೌಕರರ ಹೆಸರು, ಪದನಾಮ ಶ್ರೀಯುತರು	ವಿಧಿಸಲಾದ ದಂಡನೆ
01	ಶ್ರೀ ದೇವೇಂದ್ರ ನಾಯಕ್, ಹಿಂದಿನ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಚಿಕ್ಕಮಗಳೂರು	ಸದರಿ ಅಧಿಕಾರಿಯವರು ಕಾಮಗಾರಿಯ ಶೇ.25ರಷ್ಟನ್ನು ಚೆಕ್ ಮೆಜರ್‌ಮೆಂಟ್ ಮಾಡಿ ಬಿಲ್ಲು ಪಾವತಿಸುವ ಜವಾಬ್ದಾರಿ ಹೊಂದಿರುವುದರಿಂದ ಒಟ್ಟು ಆರ್ಥಿಕ ನಷ್ಟದ 5,83,699/-ರೂ.ಗಳ ಪೈಕಿ 1,45,925/- (ಒಂದು ಲಕ್ಷದ ನಲವತ್ತೈದು ಐದು ಸಾವಿರದ ಒಂಭತ್ತು ನೂರಾ ಇಪ್ಪತ್ತೈದು ರೂಪಾಯಿಗಳು ಮಾತ್ರ) ರೂ.ಗಳನ್ನು ವಸೂಲು ಮಾಡಲು ಹಾಗೂ ಕಾಲಿಕ ವೇತನ ಶ್ರೇಣಿಯಲ್ಲಿ ಒಂದು ಹಂತವನ್ನು ಎರಡು ವರ್ಷದ ಅವಧಿಗೆ ಕೆಳಗಿಳಿಸುವ ದಂಡನೆಯನ್ನು ವಿಧಿಸಿದೆ. ಈ ಅವಧಿಯಲ್ಲಿ ವಾರ್ಷಿಕ ವೇತನ ಬಡ್ತಿಗಳನ್ನು ಪಡೆಯಲು ಅರ್ಹರಿರುತ್ತಾರೆ.
02	ಶ್ರೀ ಡಿ.ಚಂದ್ರಶೇಖರ್, ಹಿಂದಿನ ಸಹಾಯಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ(ಹಾಲಿ ನಿವೃತ್ತ)	ಸದರಿ ಅಧಿಕಾರಿಯು ಕಾಮಗಾರಿಯ ಅನುಷ್ಠಾನಾಧಿಕಾರಿಯಾಗಿದ್ದು, ಮಂಜೂರಾದ ಅಂದಾಜಿನ ಅನುಸಾರ ಕಾಮಗಾರಿ ನಿರ್ವಹಿಸದೆ ಇರುವುದರಿಂದ ಒಟ್ಟು ಆರ್ಥಿಕ ನಷ್ಟದ ಪೈಕಿ 1,45,925/- (ಒಂದು ಲಕ್ಷದ ನಲವತ್ತೈದು

		ಸಾವಿರದ ಒಂಭತ್ತು ನೂರಾ ಇಪ್ಪತ್ತೈದು ರೂಪಾಯಿಗಳು ಮಾತ್ರ) ರೂ.ಗಳನ್ನು ವಸೂಲು ಮಾಡುವುದು ಹಾಗೂ ಸದರಿಯವರ ನಿವೃತ್ತಿ ವೇತನದಲ್ಲಿ ಪ್ರತಿ ಮಾಹೆ 1,000/- ರೂ.ಗಳನ್ನು 2 ವರ್ಷಗಳ ಅವಧಿಗೆ ಕಡಿತಗೊಳಿಸುವ ದಂಡನೆ ವಿಧಿಸಿದೆ.
03	ಶ್ರೀ ಸಿ.ಬಿ.ಲಿಂಗರಾಜು, ಹಿಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ತರಿಕೇರೆ	ಸದರಿ ಅಧಿಕಾರಿಯು ಕಾಮಗಾರಿಯ ಅನುಷ್ಠಾನಧಿಕಾರಿಯಾಗಿದ್ದು, ಮಂಜೂರಾದ ಅಂದಾಜಿನ ಅನುಸಾರ ಕಾಮಗಾರಿ ನಿರ್ವಹಿಸದೆ ಇರುವುದರಿಂದ ಒಟ್ಟು ಆರ್ಥಿಕ ನಷ್ಟದ ಪೈಕಿ 72,962/-(ಎಪ್ಪತ್ತೆರಡು ಸಾವಿರದ ಒಂಭತ್ತು ನೂರಾ ಅರವತ್ತು ಎರಡು ರೂಪಾಯಿಗಳು ಮಾತ್ರ) ರೂ.ಗಳನ್ನು ವಸೂಲು ಮಾಡುವುದು ಹಾಗೂ ಸದರಿಯವರ ಒಂದು ವಾರ್ಷಿಕ ವೇತನ ಬಡ್ತಿಯನ್ನು 2 ವರ್ಷಗಳ ಅವಧಿಗೆ ತಡೆಹಿಡಿಯುವ ದಂಡನೆ ವಿಧಿಸಿದೆ.

ಮೇಲ್ಕಂಡ ಅಧಿಕಾರಿ/ನೌಕರರಿಂದ ಆರ್ಥಿಕ ನಷ್ಟವನ್ನು ವಸೂಲು ಮಾಡಲು ಕ್ರಮ ವಹಿಸುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಚಿಕ್ಕಮಗಳೂರು ಹಾಗೂ ಮುಖ್ಯ ಪ್ರಧಾನ ವ್ಯವಸ್ಥಾಪಕರು, ಕರ್ನಾಟಕ ಸ್ಟೇಟ್ ಮಿನರಲ್ಸ್ ಕಾರ್ಪೊರೇಷನ್ ಲಿಮಿಟೆಡ್, ಶಾಂತಿನಗರ ಬೆಂಗಳೂರು ರವರುಗಳಿಗೆ ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ



03/06/2019

(ಎಸ್.ರಂಗನಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ (ಸೇ-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ,



1. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು (ಲೆಕ್ಕ ಪತ್ರ 1 & 2) / (ಆಡಿಟ್)
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಕಾರ್ಯದರ್ಶಿ, ಲೋಕೋಪಯೋಗಿ ಇಲಾಖೆ.
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮಂಡ್ಯ.
4. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಗ್ರಾಮೀಣಾಭಿವೃದ್ಧಿ ಭವನ, ಆನಂದರಾವ್ ಸರ್ಕಲ್, ಬೆಂಗಳೂರು.
5. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು (ದಕ್ಷಿಣ), ಕೆ.ಆರ್.ಸರ್ಕಲ್, ಬೆಂಗಳೂರು.
6. ಮುಖ್ಯ ಪ್ರಧಾನ ವ್ಯವಸ್ಥಾಪಕರು, ಕರ್ನಾಟಕ ಸ್ಟೇಟ್ ಮಿನರಲ್ಸ್ ಕಾರ್ಪೊರೇಷನ್ ಲಿಮಿಟೆಡ್, ಶಾಂತಿ ನಗರ, ಬೆಂಗಳೂರು-560,027
7. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಚಿಕ್ಕಮಗಳೂರು

8. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ, (ಸೇವೆಗಳು-ಎ&ಸಿ) ವಿಕಾಸಸೌಧ ಬೆಂಗಳೂರು.
9. ಸಂಬಂಧಪಟ್ಟ ಅಧಿಕಾರಿಗಳಿಗೆ
10. ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಸಣ್ಣ ನೀರಾವರಿ ವಿಶೇಷ ಉಪವಿಭಾಗ, ಹೆಬ್ಬಾಳ, ಬೆಂಗಳೂರು
11. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ / ಉಪ ಕಾರ್ಯದರ್ಶಿ (ಆಡಳಿತ) ಇವರುಗಳ ಆಪ್ತ ಕಾರ್ಯದರ್ಶಿ / ಆಪ್ತ ಸಹಾಯಕರಿಗೆ.
12. ಮೇಲ್ವಿಚಾರಕರು, ಗಣಕಯಂತ್ರ ವಿಭಾಗ, ಗ್ರಾ.ಅ.ಪಂ.ರಾಜ್ ಇಲಾಖೆ ಇವರಿಗೆ ವೆಬ್‌ಸೈಟ್‌ನಲ್ಲಿ ಪ್ರಕಟಿಸುವ ಸಲುವಾಗಿ.
13. ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.